

# बबीता धाकड़ उर्फ खदीजा के तार करौली और गंगापुरसिटी से जुड़े होने का खुलासा

जयपुर से गिरफ्तार की गई जैश-ए-मोहम्मद की कथित महिला स्लीपर सेल एजेंट बबीता धाकड़ उर्फ खदीजा को लेकर सामने आए तथ्यों ने सुरक्षा एजेंसियों को भी चौंकाया

गंगापुर सिटी, (निस)। जयपुर से गिरफ्तार की गई जैश-ए-मोहम्मद की कथित महिला स्लीपर सेल एजेंट बबीता धाकड़ उर्फ खदीजा के तार गंगापुरसिटी और करौली जिले से जुड़े होने का खुलासा हुआ है। राजस्थान एंटी टेरिस्टिस्क स्क्वाड (एटीएस) और मिलिट्री इंटीलिजेंस की संयुक्त कार्रवाई में पकड़ी गई महिला को लेकर सामने आए तथ्यों ने सुरक्षा एजेंसियों को भी चौंका दिया है।

प्रारंभिक जांच में सामने आया है कि वह सोशल मीडिया और एफ़्टिस्टेड मैसैजिंग एप के माध्यम से पाकिस्तानी हंडलर्स के संपर्क में थी। फिलहाल केंद्रीय एजेंसियां उसके नेटवर्क और संपर्क सूत्रों की गहन पड़ताल कर रही हैं। जानकारी के अनुसार 37 वर्षीय बबीता धाकड़ मूल रूप से करौली

जिले की नदौती तहसील के बामोरी गांव की निवासी है। परिवार कई वर्ष पहले गांव छोड़कर गंगापुरसिटी की कर्मचारी कॉलोनी में आकर बस गया था। बाद में करीब 15 वर्ष पूर्व परिवार जयपुर शिफ्ट हो गया। पिछले दिनों परिवार ने गंगापुरसिटी स्थित मकान भी बेच दिया। बबीता के पिता लालाराम धाकड़ खादी विभाग में कार्यरत रहे हैं और बबीता लंबे समय से जयपुर में ही रह रही थी। सोशल मीडिया के जरिए सीमा पार के हंडलर्स के संपर्क में आई।

बताया जाता है कि पारिवारिक तनाव और अदालती प्रक्रियाओं के बीच बबीता इंटरनेट पर कुछ ऐसे संदिग्ध समूहों और प्रोफाइल के संपर्क में आईं। जिन पर युवाओं को कट्टरपंथ की ओर प्रेरित करने के



बबीता धाकड़ उर्फ खदीजा

आरोप लगते रहे हैं। जांच एजेंसियों के अनुसार इसी दौरान उसके सोशल मीडिया संपर्क बढ़े और वह कथित

■ बबीता धाकड़ मूल रूप से करौली जिले के बामोरी गांव की निवासी है, परिवार कई वर्ष पहले गांव छोड़कर गंगापुरसिटी में आकर बस गया था

■ बबीता की शादी हिंदौन निवासी सोनू धाकड़ से हुई थी, लेकिन शादी के बाद रिश्तों में खटास आ गई थी, मामला न्यायालय तक पहुंच गया था, वर्ष 2018 से दोनों के बीच कानूनी लड़ाई चल रही है

तौर पर सीमा पार बैठे हंडलर्स के संपर्क में पहुंच गई। बबीता की शादी हिंदौन निवासी सोनू धाकड़ से हुई थी, लेकिन शादी के बाद दोनों के बीच रिश्तों में खटास आ गई। पति-पत्नी के बीच विवाद बढ़ने के बाद मामला न्यायालय तक पहुंच गया। वर्ष 2018 से दोनों के बीच कानूनी लड़ाई चल रही है। गंगापुरसिटी की

एसीजेएम कोर्ट में भरण-पोषण (मेंटेनेंस) तथा जेएम प्रथम न्यायालय में धारा 498-ए के तहत दहेज प्रताड़ना का मामला विचाराधीन है। गंगापुर सिटी कर्मचारी कॉलोनी में जिंद बाबा की समाधि के पास घर था। पड़ोसियों के अनुसार बबीता शुरू से ही आक्रामक स्वभाव की थी।

## जोधपुर के पावटा अस्पताल के ऑपरेशन थिएटर की जांच, नहीं मिला संक्रमण

जोधपुर, (कास)। राजकीय जिला अस्पताल पावटा में सिजेरियन डिलीवरी के बाद प्रसूताओं की तबीयत बिगड़ने के मामले में शुरुआती जांच रिपोर्ट ने राहत देने वाले संकेत दिए हैं। ऑपरेशन थिएटर (ओटी) की प्रारंभिक जांच में किसी प्रकार का संक्रमण सामने नहीं आया है। वहीं अस्पताल में भर्ती छह प्रसूताओं की ब्लड कल्चर, यूरिन और वेजाइनल स्वाब रिपोर्ट भी नेगेटिव आई है। हालांकि चिकित्सकों ने उनमें हल्के संक्रमण के लक्षण मिलने की बात कही है, जिसके चलते उन्हें हाई-एंड एंटीबायोटिक उपचार दिया गया।

गौरतलब है कि शनिवार को पावटा जिला अस्पताल में आठ महिलाओं की सिजेरियन डिलीवरी हुई थी। ऑपरेशन

■ सिजेरियन डिलीवरी के बाद प्रसूताओं की तबीयत बिगड़ने के मामले में शुरुआती जांच रिपोर्ट ने राहत देने वाले संकेत दिए

■ अस्पताल में भर्ती छह प्रसूताओं की ब्लड कल्चर, यूरिन और वेजाइनल स्वाब रिपोर्ट भी नेगेटिव आई

के कुछ समय बाद सभी प्रसूताओं की तबीयत अचानक बिगड़ने लगी। कई महिलाओं को ब्लॉडिंग और यूरिन संबंधी दिक्कतें सामने आईं। मामले के बाद अस्पताल प्रशासन और स्वास्थ्य विभाग हरकत में आया तथा ऑपरेशन थिएटर, उपयोग में ली गई दवाओं और मरीजों के विभिन्न सैपल जांच के लिए भेजे गए। इन आठ महिलाओं में से गंभीर

स्थिति वाली ललिता और सोनू को मथुरादास माथुर अस्पताल और फिर वहां से एम्स जोधपुर रेफर किया गया, जबकि बाकी छह प्रसूताओं का इलाज पावटा अस्पताल में जारी रखा गया। इन महिलाओं के शनिवार को लिए गए ब्लड कल्चर, यूरिन और वेजाइनल स्वाब सैपलों की रिपोर्ट अब नेगेटिव आई है।

डॉ. कुलबीर चौपड़ा के अनुसार मरीजों में गंभीर संक्रमण नहीं मिला, लेकिन कुछ मामलों में हल्के संक्रमण के संकेत मिलने पर एहतियात के तौर पर उच्च स्तर की एंटीबायोटिक दवाएं शुरू की गईं। उन्होंने बताया कि ऑपरेशन थिएटर की प्रारंभिक जांच रिपोर्ट भी सामान्य आई है, हालांकि विस्तृत रिपोर्ट एक-दो दिन में आने की संभावना है। तब तक सुरक्षा के मद्देनजर ओटी को बंद रखा गया है। वहीं एम्स जोधपुर में भर्ती दो प्रसूताओं ललिता और सोनू की हालत अब भी स्थिर बनी हुई है। इनमें ललिता वेंटिलेटर सपोर्ट पर है और दोनों का उपचार विशेषज्ञ चिकित्सकों की निगरानी में जारी है।

## लोहे की फैक्टरी में गैस लीक होने से मजदूर झुलसा, गंभीर हालत में झुंझुनूं रेफर

खेतड़ी, (निस)। खेतड़ी क्षेत्र के ढाणी भरणगढ़ान स्थित एक लोहे की फैक्टरी में बुधवार को गैस लीक होने की घटना में एक मजदूर गंभीर रूप से झुलस गया। हादसे के बाद फैक्टरी परिसर में अफरा-तफरी मच गई। घायल मजदूर

■ घायल मजदूर की पहचान झारखंड के दरौबा निवासी पवन कुमार के रूप में हुई

■ फैक्टरी में लोहे की गाटर काटने के दौरान अचानक गैस हादसा हुआ



घायल मजदूर को तत्काल उपचार के लिए अस्पताल लाया गया, जहां उपचार किया गया।

कार्यरत था और यहीं रहकर मजदूर कर रहा था। बुधवार को फैक्टरी में लोहे की गाटर काटने के काम के दौरान अचानक गैस रिसाव हो गया, जिसकी चपेट में आने से वह गंभीर रूप से झुलस गया। इस दौरान फैक्टरी में काम कर रहे अन्य कर्मचारियों ने तत्परता दिखाते हुए तुरंत आग पर काबू पाया। घटना की सूचना मिलते ही फैक्टरी कर्मचारियों ने घायल को तत्काल अस्पताल पहुंचाया।

राजकीय उप जिला अस्पताल के चिकित्सकों ने घायल का प्राथमिक उपचार किया, लेकिन शरीर के कई हिस्सों में गंभीर जलन और स्थिति नाजुक होने के कारण उसे बेहतर उपचार के लिए बीडीके अस्पताल झुंझुनूं रेफर कर दिया गया। हादसे के बाद फैक्टरी में काम कर रहे अन्य मजदूरों में भी दहशत का माहौल देखा गया। घटना को लेकर स्थानीय लोगों ने औद्योगिक

इकाइयों में सुरक्षा मानकों की प्रभावी पालना सुनिश्चित करने की मांग की है। वहीं प्रशासनिक स्तर पर भी मामले की जानकारी जुटाई जा रही है। गैस रिसाव के कारणों का पता लगाने के लिए जांच की संभावना जताई जा रही है, ताकि भविष्य में इस प्रकार की घटनाओं को रोका जा सके। फिलहाल घायल मजदूर का झुंझुनूं में उपचार जारी है और उसकी हालत गंभीर बताई जा रही है।

## बदमाशों ने दुकान से नगदी पार की

अजमेर, (कास)। नगर क्षेत्र में चोरों के हौसले लगातार बुलंद होते जा रहे हैं। बीती रात नगर-रोड स्थित एक जनरल स्टोर को निशाना बनाते हुए अज्ञात चोरों ने दुकान का ताला तोड़कर हजारों रुपए की नगदी पर हाथ साफ कर लिया। पूरा वारदात में लगे सीसीटीवी कैमरों में कैद हो गई है।

पीड़ित दुकान संचालक हरीश कुमार छाबड़ा ने बताया कि मुख्य रोड पर उनकी बी.आर. जनरल स्टोर नाम से परचूरी की दुकान है। बुधवार तड़के करीब 1:25 बजे एक काले रंग की स्कॉर्पियो गाड़ी में सवार होकर 4 से 5 बदमाश वहां पहुंचे। बदमाशों ने गाड़ी को निरपेक्ष छोड़ दिया और सबल व अन्य धारदार औजारों के साथ दुकान के बाहर आए। इस दौरान कुछ बदमाश बाहर रेकी कर रहे थे, जबकि अन्य ने दुकान का शटर उठाकर ताला तोड़ दिया। चोरों ने दुकान के अंदर घुसकर दो गल्लों को निशाना बनाया। पीड़ित के अनुसार, चोर एक गल्ले से करीब 17-18 हजार की नगदी और दूसरे गल्ले में रखे करीब 2,000 के सिक्के भी समेट कर फरार हो गए। सुबह घटना की जानकारी मिलने पर इलाके में हड़कंप मच गया। घटना के बाद पीड़ित हरीश कुमार ने अलवर गेट थाने में मामले को लिखित रिपोर्ट दर्ज कराई है। सूचना मिलते ही पुलिस टीम ने मौका मुआयना किया। पुलिस अब सीसीटीवी फुटेज के आधार पर चोरों की तलाश में जुट गई है।

## बीकानेर में दामाद ने दोस्तों के साथ मिल ससुराल में 22 लाख की नगदी चुराई

बीकानेर, (निस)। खाजूवाला थाना क्षेत्र में एक दामाद ने दोस्तों के साथ मिलकर ससुराल से 22 लाख रुपए चोरी कर लिए। युवक के ससुर ने खेत बेचा था, जिसकी उसे भनक लग गई। आरोपी दामाद ने दो दोस्तों के साथ मिलकर बिजनेस करने का प्लान बनाया। रात में दोस्तों के साथ ससुराल पहुंचा और मकान की दीवार में छेद करके तीनों अंदर घुसे। ससुराल का ताला तोड़कर 22 लाख रुपए लेकर फरार हो गए। मामला खाजूवाला थाना क्षेत्र के चक 17 बीडी का है। घटना के बाद ससुर को दामाद पर शक हुआ और उन्होंने दामाद गिरधारी लाल मेघवाल और उसके दो दोस्तों के खिलाफ मामला दर्ज कराया। पुलिस ने आरोपी दामाद और उसके दो दोस्तों को मंगलवार शाम गिरफ्तार कर 13 लाख 35 हजार रुपए बरामद कर लिए।

■ पुलिस ने आरोपी दामाद और उसके दो दोस्तों को गिरफ्तार कर 13 लाख रुपए बरामद कर लिए

■ मकान की दीवार में छेद करके तीनों अंदर घुसे और ससुराल का ताला तोड़कर रुपए लेकर फरार हो गए

पुलिस थाना खाजूवाला के इंचार्ज सुरेंद्र प्रजापत ने बताया कि 17 जून को चक 17 बीडी निवासी गिरधारीराम मेघवाल ने रिपोर्ट दर्ज करावाई। जिसमें उन्होंने बताया कि 16 जून को भरे घर में रखे 22 लाख रुपए चोरी हो गए हैं। दामाद सोहनलाल नायक और उसके दो दोस्त बूटा सिंह और दुलीचंद नायक पर शक है। रिपोर्ट में गिरधारी ने बताया कि मैंने अपना खेत बेचा था, जिसके 22 लाख रुपए मिले थे, जो हमने घर में ससुराल में रखे हुए थे। रुपयों की भनक भरे दामाद सोहनलाल नायक को लग गई थी। उसने अपने दोस्त बूटा सिंह और दुलीचंद नायक

को इसकी जानकारी दी। दोनों दोस्तों ने मिलकर दामाद को बिजनेस करने के सपने दिखाए। दामाद के साथ घर में रखे 22 लाख रुपए चोरी कर लिए। पुलिस की जांच में सामने आया कि गिरधारी का दामाद मूल रूप से गंगानगर का रहने वाला है। इन दिनों पास के ही एक खेत में काम करता है। नशे के आदी सोहनलाल को रूपए देखकर लालच आ गया और उसने चोरी कर लिए। ससुर को अगले ही दिन ही पता चल गया था कि दामाद ने ही चोरी की है। पुलिस आरोपियों से पूछताछ कर शेष राशि और अन्य पहलुओं की जांच कर रही है।

## टोंक के खेतों में लगे ट्रांसफार्मर चोरी

टोंक, (निस)। घाड़ थाना क्षेत्र के ठिकरिया कलां गांव में मंगलवार रात्रि को चोरों ने दो ट्रांसफार्मर चुरा लिए, जिसके बाद से ग्रामीणों में रोष व्याप्त है। चोरों ने जगन्नाथ गुर्जर के कृषि फार्म में लगी ट्रांसफार्मर (डीपी) को निशाना बनाया तथा वहीं राजू पुरी के खेत में लगे सिंगल फेस फेल्ड ट्रांसफार्मर को भी चुरा लिया गया।

ग्रामीणों ने बताया कि चोरों ने बड़ी चालाकी से ट्रांसफार्मर से कीमती तांबा (कॉपर), ट्रांसफार्मर ऑयल और अन्य पुर्जे निकालकर फरार हो गए। चोरी की घटना का पता बुधवार सुबह लगा जब किसान अपने खेतों पर पहुंचे। ट्रांसफार्मर गायब देख वे दंग रह गए तथा ग्रामीणों में दहशत का माहौल है। घटना की जानकारी मिलते ही पीड़ित पक्ष ने तत्काल घाड़

पुलिस थाने में शिकायत दर्ज करवाई है। संबंधित बिजली विभाग के अधिकारियों को भी घटना से अवगत कर दिया गया है। ग्रामीणों ने प्रशासन से मांग की है कि चोरों को जल्द से जल्द पकड़ा जाए और क्षेत्र में गश्त बढ़ाई जाए।

अवैध पिस्टल सहित एक गिरफ्तार: तारानगर पुलिस ने कार्रवाई करते हुए एक अवैध देशी पिस्टल सहित युवक को गिरफ्तार किया है। आरोपी के कब्जे से मय मैगजीन अवैध पिस्टल जब्त की गई है। थानाधिकारी सतपाल बिशोई ने बताया कि थाने की टीम ने मंगलवार देर रात्रि को कस्बे के गाँव पण्डरेक टिब्बा निवासी मुल्खिम प्रवीण कुमार पुत्र जितेन्द्र कुमार के कब्जे से एक अवैध देशी पिस्टल मय मैगजीन जब्त की गई।

## बीकानेर में हिस्ट्रीशीटर आवेश खान गिरफ्तार

बीकानेर, (निस)। पुलिस ने हार्डकोर बदमाश आवेश खान को गिरफ्तार किया है। कोटगेट थाना पुलिस की विशेष टीम ने यह कार्रवाई की। पुलिस ने संगठित अपराधियों के खिलाफ चलाए जा रहे अभियान के तहत बड़ी कार्रवाई करते हुए जिला स्तर के हिस्ट्रीशीटर को दबोचा।

कोटगेट थाना इंचार्ज धीरेंद्र सिंह शेखावत ने बताया कि आवेश खान (32) थाना इलाके के रानी बाजार क्षेत्र का रहने वाला है। उस पर गैंग बनाकर संगठित अपराध करने, जबरन वसूली, फायरिंग

कर घमकाने और फिरोती मांगने जैसे गंभीर आरोप हैं। पुलिस रिकॉर्ड के अनुसार आरोपी के खिलाफ बीकानेर सहित अन्य जिलों में 18 अपराधिक मामले दर्ज हैं। पुलिस निरीक्षक ने बताया कि जयपुर के कालवाड़ थाना क्षेत्र में एक व्यापारी के अपहरण और 20 लाख रुपए की फिरोती मांगने के मामले में भी गिरफ्तार हो चुका है। वर्तमान में कोटगेट थाने में दर्ज प्रकरण में वह फरार चल रहा था। पुलिस की एक टीम ने लगातार उस पर नजर रखी, आखिरकार वह पकड़ में आ गया।

## अलवर में बिना फायर एनओसी चल रहे पांच कोचिंग सेंटर सील

‘शहर में करीब 80 कोचिंग और लाइब्रेरी ऐसी हैं, जो बिना फायर एनओसी के धड़ल्ले से चल रही हैं’

अलवर, (निस)। गत दिनों लखनऊ की एक बिल्डिंग में भीषण आग लगने से 15 लोगों की मौत के तौर दिग्गज बाद बुधवार को अलवर नगर निगम प्रशासन चेता है। शहर के नयाबास सिकिल पर प्रशासन ने पांच कोचिंग सेंटर व लाइब्रेरी को सील कर दिया, जिनके पास आग बुझाने के उपकरण नहीं थे, न कोई फायर एनओसी थी। चलती हुई कोचिंग सील की तो युवकों ने कहा कि उनका बैग भी अंदर रह गया। अब कहां पढ़ाई करने जाएंगे। कुछ दिन बाद वनपाल सहित कई अन्य प्रतियोगी परीक्षाएं हैं।

कार्रवाई के दौरान करियर मेकर कोचिंग के संचालक और नगर निगम की टीम के बीच उस समय तनावनी हो गई जब निगम के एक्सईएन धर्मेन्द्र मीणा ने कोचिंग संचालक से तू-

■ चलती हुई कोचिंग सील की तो युवकों ने कहा कि उनका बैग भी अंदर रह गया, अब कहां पढ़ाई करने जाएंगे, कुछ दिन बाद वनपाल सहित कई अन्य प्रतियोगी परीक्षाएं हैं

तड़ाक में बात की। इसके बाद कोचिंग संचालक ने निगम अधिकारियों पर अभद्र भाषा में बात कर बेइज्जत करने और वसूली के लिए दबाव डालने के आरोप लगाए। विवाद बढ़ने पर कोचिंग संचालक ने निगम के एक्सईएन धर्मेन्द्र मीणा को सरेआम घमकी दे डाली। कहा कि आपके घर का अवैध निर्माण भी सामने लेकर कार्रवाई होगी। शहर में करीब 80 कोचिंग और लाइब्रेरी ऐसी हैं, जो बिना फायर एनओसी के धड़ल्ले से चल रही हैं। छात्रों की सुरक्षा से कोई खिलवाड़ नहीं किया जाएगा।

फायर ऑफिसर अमित मीणा ने बताया कि बुधवार को 14 लाइब्रेरी और कोचिंग सेंटर्स को सील करने का टारगेट लेकर निकले हैं। शहर में करीब 80 कोचिंग और लाइब्रेरी ऐसी हैं, जो बिना फायर एनओसी के धड़ल्ले से चल रही हैं। छात्रों की सुरक्षा से कोई खिलवाड़ नहीं किया जाएगा।

## बिना फायर एनओसी चल रही बिल्डिंगों पर जोधपुर निगम की कार्रवाई

जोधपुर, (कास)। शहर में बिना फायर एनओसी और सुरक्षा मानकों के संचालित की जा रही बिल्डिंगों व प्रतिष्ठानों पर नगर निगम की ओर से की जा रही कार्रवाई में तेजी आ गई है। बुधवार को नगर निगम को ओर से सरस्वती नगर डिस्ट्रिक्ट शांतिंग सेंटर के पास स्थित एक बिल्डिंग को बिना फायर एनओसी के संचालित करने पर कार्रवाई की गई। यहां पर फायर सेफ्टी के उपकरण नहीं पाए गए। वहीं निगम की ओर से भगत कोठी में श्रीमंगल मारुति सुजुकी पर भी कार्रवाई की गई। लखनऊ में हुए कोचिंग हादसे के बाद अब नगर निगम ने यह कार्रवाई शुरू की है। इसी तरह शहर में निगम ने अतिक्रमण हटाने का भी अभियान चलाया।

निगम की ओर से भगत की कोठी में श्रीमंगल मारुति सुजुकी पर कार्रवाई की गई। यहां फायर सेफ्टी के उपकरण नहीं पाए गए। इस पर तुरंत बिल्डिंग को सील किया गया। इसके बाद इसी बिल्डिंग के पास जेडी नर्सिंग

■ बिल्डिंग, जेडी नर्सिंग इंस्टीट्यूट और होटल सीज करने की कार्रवाई की

इंस्टीट्यूट को भी सील किया गया। निगम टीम ने सुबह कमला नेहरू नगर पाल लिंक रोड क्षेत्र में बासनी जायका होटल को सील किया।

नगर निगम के फायर सेफ्टी ऑफिसर जलज घसिया ने बताया कि राज्य सरकार के निर्देशानुसार जिन बिल्डिंगों में फायर सेफ्टी को लेकर मानक पूरे नहीं किए जा रहे हैं, उन पर कार्रवाई की जा रही है। निगम की ओर से पहले भी फायर सेफ्टी को लेकर पालना नहीं करने पर ऐसी बिल्डिंगों को नोटिस दिए गए थे। नोटिस मिलने के बाद भी जिन बिल्डिंगों को नोटिस दिए गए थे। नोटिस मिलने के बाद भी जिन पालना नहीं की, उन पर अब कार्रवाई की जा रही है।

जानकारी के अनुसार अग्निशमन

मानकों को पूरा नहीं करने वाले 523 व्यावसायिक भवन मालिकों को नगर निगम की अतिक्रमण शाखा एवं फायर शाखा ने नोटिस जारी किए हैं। जिन भवनों में फायर उपकरण उपलब्ध नहीं पाए गए अथवा अग्निशमन एनओसी नहीं थी, उनके विरुद्ध सीज की कार्रवाई की जा रही है।

आयुक्त राहुल जैन ने बताया कि जिन संस्थानों के पास फायर एनओसी उपलब्ध है, उनका भी नियमित निरीक्षण किया जा रहा है। इस दौरान किसी भवन में फायर सिस्टम बंद या अनुपयोगी पाया जाता है तो संबंधित संचालक को नोटिस जारी किया जा रहा है। सीज किए गए भवनों के संचालकों को एक माह का समय दिया है, जिसमें आवश्यक फायर उपकरण स्थापित कर नगर निगम को इसकी सूचना देनी होगी। निर्धारित अवधि में आवश्यक व्यवस्थाएं नहीं करने पर संबंधित भवन को पुनः सीज किया जाएगा, साथ ही जुर्माना राशि भी वसूल की जाएगी।

Office of the Superintendent Engineering Watershed Development and Soil Conservation, Karauli  
File no. 0/881-85  
Date: 16/06/2026

NOTICE INVITING BID  
NIB NO 03/2026-27  
2026  
Bids for Sprayer Machine, Seed Bins, Manger etc production activity under PMKSY 2.0 Block Karauli, Mandlari & Todabhim in KARAULI Distt. of estimated value INR 130.68 Lakh (17.01+48.29+45.39+130.68 Lakh) are invited from interested bidders from 18-06-2026 at 09:00 AM to 29-06-2026 at 05:00 PM Other particulars of the bid may be visited on the procurement portal (https://eproc.rajasthan.gov.in or https://sppp.rajasthan.gov.in) of the state and department website(https://water.rajasthan.gov.in/wscs).

NIT NO.	NIB NO.	UBN NO.
03/2026-27	WSC2627A0444	WSC2627GLOB00688, WSC2627GLOB 00690 & WSC2627GLOB 00693

Superintendent Engineer watershed development and soil conservation Department, Karauli  
DIPRC/10959/2026

OFFICE OF THE EXECUTIVE ENGINEER PWD DIVISION BASERI

File No.412-19  
Date: 16.06.2026

Notice Inviting Bid  
NIB CODE PWD2627A1211  
UBN PWD2627WSRC05177

Bids For NIT No. 04/2026-27 road repair Work on dlp roads of PWD Division baseri of subject matter(s) of Procurement are Invited from interested bidders date 18-06-2026 09:30 AM to Date 29-06-2026 upto 12:00 Noon. Other particulars of the id may be visited on the procurement portal (http://eproc.rajasthan.gov.in, http://sppps.raj.nic.in) of the state; and PWD departmental website. The approximate value of the procurement is Rs. 35.00 Lacs

(Deepu Singh)  
Executive Engineer  
PWD Division Baseri  
DIPRC/10960/2026